



Yeva Fərəcova,

Bakıdakı 53 nömrəli tam orta
məktəbin 10-cu sinif şagirdi

Bu torpaq otuz il gözlədi bizi,
Həm uşaq, həm ana, ata sevgisin.
Gözlədi o həm də mərd əsgərinin
Dağlara səs salan gur nərəsini,
Düşməni qorxudan silah səsini.

Bu vətən yalnızca torpaq deyildir,
Onda var Mil-Muğan, dağ-düzən, Aran.
Bu vətən Xocalı, Şuşa, Zəngilan,
Bu vətən bağ-bağat, güllü-gülüstən,
Bu vətən əslində, mərd Azərbaycan!

Ey dünya, de görüm, bilirsən nədən
Şəhidlik adlanan şanlı zirvəyə
Heç zaman ucalmir o bədnəm düşmən?!
Onun qoruyası torpağı yoxdur,
“Vətənim” deyəsi dilləri yoxdur!

Vətən deyiləndə içi titrəyən,
Ürəkdən sevinən, ürəkdən gülən,
Döyüş meydanına ürəklə girən
Qazılər, şəhidlər, əsl öğullar
Övladdır hamısı sənə, ey Vətən!

İgidlər dayanır sərhəd boyunca,
“Vətənim” deyirlər ömür boyunca.
Vətənsə bölünməz, bölünə bilməz
Şəhidi, igidi, mərd oğlu varsa,
Üçrəngli bayraqı dalgalanırsa...

Qarabağ azaddır, azad qalacaq!
Şəhidlər ölməzdir, ölməz olacaq!
İgidlər hər zaman doğma torpağa
Qələbə adıyla addım atacaq!
Bu şərəf tarixdə daim qalacaq!

Azərbaycan müəllimi.- 2021.- 3 dekabr.- S.14.